



تضمین بر سلام

علی حضرت احمد رضا خان صاحب بلوی رحمۃ اللہ علیہ

ڈاکٹر سعید سید خٹک

تضمین

جلوہ شانِ رحمت پہ لاکھوں سلام

مصطفیٰ جانِ رحمت پہ لاکھوں سلام

تضمین ڈاکٹر سعید سید خٹک
ڈاکٹر سعید سید خٹک

ناشر

فرینڈز پبلیکیشنز، گلی پیراں والی، ملتان

صَلِّ عَلَى نَبِيِّنا صَلِّ عَلَى مُحَمَّدٍ
صَلِّ عَلَى شَفِيعِنا صَلِّ عَلَى مُحَمَّدٍ



اللَّهُمَّ صَلِّ عَلَى مُحَمَّدٍ
عَلَى آلِ سَيِّدِنَا
مُحَمَّدٍ وَبَارِكْ وَسَلِّمْ



صَلِّ عَلَى نَبِيِّنا صَلِّ عَلَى مُحَمَّدٍ
صَلِّ عَلَى شَفِيعِنا صَلِّ عَلَى مُحَمَّدٍ

(جملہ حقوق محفوظ ہیں)

نام کتاب جانِ رحمت
نوعیت کتاب بارگاہ رسالت میں ۱۵۱ بندوں پر مشتمل سلام کا نذرانہ
مصنف سید ابوالکلام جعفری
تقریب اتاذ العلماء علامہ احمد سعید شاہ صاحب کاظمی
پر دفتیسر عاصی کرناٹی ایم اے ، عزیز محل پوری
سرورق رئیس التحریر تاثیر
طباعت سید الیکٹرک پریس ملتان
طباعت سرورق سید الیکٹرک پریس ملتان
اشاعت اول مارچ ۱۹۶۶ء
تعداد ایک ہزار (۱۰۰۰)
صفحات ۹۶
طابع و ناشر عارف دہلوی
مقام اشاعت فریڈز پبلیکیشنز، گلی پیراں والی ملتان۔

مطبوعات فرینڈز

* بالمقصد * معیاری * خوشنما * پاکیزہ * ارزاں
آج ہی فہرست طلب فرمائیے !

ابتداءً

دنیا جہاں قرآن اس عظیم ہستی پر جس کو رب العزت نے اپنا محبوب فرمایا، ہزاروں درود اس ذات اقدس پر جو باعث تکوینِ دو عالم ہے، لاکھوں سلام اس عالی مرتبت پر جس نے پوری بنی نوعِ انسانی کو نہ صرف یہ کہ جینے کا طریقہ بتایا بلکہ عزت کی موت مرنے کا سلیقہ بھی سکھایا، کروڑوں بار قرآن ہو جائیے پوری بنی نوعِ انسان کے اس عظیم پروردگار کے سبب ہے۔
ختم الرسل ہے، مولائے کل فی الکل ہے۔

وہ ذاتِ گرامی جس نے — "غبارِ راہ کو بخشا فروغِ وادی سینا"
وہ ذاتِ اقدس — "جس نے ذروں کو اٹھایا اور صحرا کر دیا"

وہ ذاتِ عظیمہ — "جس نے قطروں کو ملایا اور دریا کر دیا"

اس عظیم المرتبت ہستی کے نامِ نامی اسمِ گرامی سے کون واقف نہیں؟
سب واقف ہیں، یہ وہ ذاتِ اقدس ہے جسے خود رب العزت نے محمد الرسول اللہ (صلی اللہ علیہ وسلم) فرمایا، اللہ کے محبوب کی تعریف اس سے بہتر ممکن ہی نہیں۔
"لقد از خدا بزرگ توئی قصہ مخمر"

اسی ذاتِ عظیمہ کی بارگاہِ عالیہ میں درود و سلام کا ایک حقیر نذرانہ جناب ہلالِ جنوری سلام کی شکل میں پیش کر رہے ہیں، اور ادارہ فرنیڈز پبلیکیشنز سے زیورِ طبع سے

ابتداءً کرم، انتہائے کرم
لے آئیں امم، اے شفیعِ امم
بزمِ کون و مکان تیرے زیرِ قدم
شہرِ یارِ ارم، تاجدارِ حرم

نو بہارِ شفاعت پہ لاکھوں سلام
مصطفیٰ جانِ رحمت پہ لاکھوں سلام

آراستہ کرنے کی سعادت حاصل کر رہا ہے، محترم جناب ہلال جعفری اور ان کے فن کے متعلق استاذ العلماء حضرت علامہ کاظمی مدظلہ العالی، محترم پروفیسر عاصی کزنالی اور جناب عزیز حاصل پوری کی گرانقدر آراء، اس کتاب کی زینت ہیں، جناب ہلال جعفری کے متعلق میرا کچھ کہنا اگرچہ اضافی ہو گا لیکن اس کے باوجود اتنا ضرور عرض کروں گا کہ جناب ہلال جعفری بڑی پیاری شخصیت کے مالک ہیں، ان کے دیدہ و دل میں وہ عشق و مستی ہے جو ایک مومن کا سرمایہ حیات ہوتی ہے۔ وہی عشق و مستی جس کے متعلق علامہ اقبالؒ نے فرمایا ہے۔

نگاہِ عشق و مستی میں وہی اول وہی آخر وہی قرآن وہی فرقان، وہی بس وہی طہ
عشق و محبت اور جذب و مستی کی اس دولتِ لازوال سے ہلال صاحب مالامال ہیں،
اسی عشق و مستی کو انھوں نے بڑے محتاط اور دل نشیں طریقے سے شری سانچے میں ڈھال
دیا ہے، بارگاہِ رسالت میں اس نذرانے کو میں علمی اور زبانی نذرانہ سمجھتا ہوں، یہی وجہ ہے کہ
میں اس دعا پر اپنی گزارشات ختم کرتا ہوں کہ اللہ تعالیٰ ہم سب کو یعنی پوری امتِ مسلمہ کو
علمی، ادبی، زبانی اور قلبی نذرانے کے ساتھ ساتھ شریعت کے سانچے میں ڈھلے ہوئے عمل کا
نذرانہ پیش کرے، توفیق بھی عطا فرمائے، آمین ثم آمین! کیونکہ یہی حقیقی معنوں میں
اولیٰ امتِ رسولؐ اور محبتِ رسولؐ کا تقاضا ہے، اور اسی میں ہم سب کی نجات
سکارا مضمر ہے، ہم عنقریب جناب ہلال جعفری کی دہد آفرین نعتوں کا ایک حسین
مجموعہ بھی پیش کر رہے ہیں جس کی قدر و قیمت کا اندازہ اس کتاب کے آخر میں مشاہیر

علماء، ادباء اور شعراء کے تاثرات پڑھ کر کہہ سکتے ہیں۔ ہماری دیگر مطبوعات
بامقصد اور علمی، ادبی اور دینی سرمایہ کی حیثیت رکھتی ہیں، آج ہی فہرست
طلب فرمائیے۔
فقط۔ والسلام

عارف دہلوی
نگران فرنیڈز پبلیکیشنز، ملتان

*

تہیں ہوتے ، ہلال صاحب کی یہ تفسیر کہنہ مشقی کے علاوہ بارگاہ رسالت کی
صیغے اللہ علیہ وآلہ وسلم کے ساتھ ان کی بے پناہ عقیدت پر بھی دال ہے ،
اللہ تعالیٰ اپنے حبیب سید عالم صلی اللہ علیہ وآلہ وسلم کی بارگاہ اقدس
کے لئے ہلال صاحب کے ان گلہائے عقیدت کو قبول فرمائے اور انھیں بہترین
جزا سے نوازے۔ آمین!

سید احمد سعید کاظمی غفرلہ

۲۵ رمضان المبارک ۱۳۸۵ھ

مطابق ۱۸ جنوری ۱۹۶۶ء

*

دُعَا

استاذ العالما حضرت مولانا سید احمد سعید شاہ صاحب کاظمی
شیخ الحدیث اسلامیہ یونیورسٹی بھکاولپور

*

بِسْمِ اللّٰهِ الرَّحْمٰنِ الرَّحِیْمِ ۝

اَلْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی رَسُوْلِہِ الْکَرِیْمِ وَ
وَعَلٰی اٰلِہٖ وَاَصْحَابِہٖ اَجْمَعِیْنَ ۝

اما بعد! اعلیٰ حضرت فاضل بریلوی رحمۃ اللہ علیہ جہاں اپنے علم و فضل
میں مجرورانہ مقام رکھتے تھے وہاں شعر و ادب میں بھی اپنی مثال آپ تھے، خصوصاً
نعتِ رسول صلی اللہ علیہ وآلہ وسلم تو مدوحِ موصوف کا جزو حیات تھی۔
”مصطفیٰ جانِ رحمت پہ لاکھوں سلام“

اعلیٰ حضرت کا ایک مشہور و مقبول سلام ہے جو زباں زد بہر خاص و عام ہے، جس کا
ہر شعر جذباتِ عقیدت کا آئینہ دار ہے، الفاظ و معانی کا رشتہ ”سکِ مروارید“
نظر آتا ہے، اسی مقدس و متبرک سلام کو ہمارے محترم عزیز دوست اور لسان
کے مشہور نعت گو شاعر جناب ہلال جعفری نے تفسیر کیا ہے، اور اس حسن و
خوبی کے ساتھ مصرعے چپیاں کئے ہیں کہ اصل اشعار کسی طرح بھی الگ معلوم

قلمی عبادت

جناب پروفیسر عاصی کرنا لی ایم اے

اعلیٰ حضرت بریلوی رحمۃ اللہ علیہ کا "سلام" دل سے نکلا ہے اور دلوں میں اتر گیا ہے، اہل اللہ کا حرف حروف تاثیر میں ڈوبا ہوا ہوتا ہے، پھر یہاں تو عشق رسول کا معاملہ ہے، اس بارہ محبت کی سرمدی کیفیتیں حضرت کے دل و دماغ پر چھائی ہوئی ہیں، اس لئے ہر شعر موج کوثر بن کر ابھرا ہے، اور تشنہ کا مان محبت کی پیاس سبھانے کا سامان بن گیا ہے، سوز محبت، فنی محاسن، معنوی لطافتیں، ان سب اجزاء نے مل کر سارے سلام کو سازگار جاں سے نکلنے والا نغمہ بنا دیا ہے، اس نغمہ کی صدا ایسی گونجتی ہی رہی گی، محبت و عقیدت کا یہ نذرانہ اور اور دل و جان کی یہ محتاج ارادت ہمیشہ زندہ و پایندہ رہے گی، حضرت کے اس سلام نے ہر دلغزینی، مقبولیت اور شہرت کا جو مقام حاصل ہوا ہے وہ کسی اور نظم کو کہاں نصیب ہوا۔

(یہاں میں ایک اندیشے کا ذکر کرنا چاہتا ہوں اور بریلوی سربراہان دین کی خدمت میں میری یہ گزارش ہے کہ جب کوئی قلمی کاوش مقبول ہوتی ہے تو بعض بے بنیاد لوگ اپنے قلم کی بے سر پا تحریروں کو اس کا جزو بنانے کی کوشش کرتے ہیں تاکہ اس طرح اس عظیم شہرت سے انھیں بھی نسبت حاصل ہو جائے۔

بعض اوقات شخصیات کی بلیک میلنگ شروع ہو جاتی ہے۔ قصہ چار رویش کو حضرت امیر خسرو سے منسوب کرنے کی جبارت اسی ذہنیت کی پیداوار ہے، اعلیٰ حضرت کے اس سلام میں "الحاقی شعروں" کے اضافہ کی ادالتہ یا نادالتہ کوششیں شروع ہو گئی ہیں، خود بریلوی نقطہ نظر کے لوگ جب مساجد میں یہ سلام پڑھتے ہیں تو بعض خارج از آئینگ اور کمتر درجے کے شعرا صل سلام میں جوڑ لیتے ہیں، کہیں یہ اشعار محسن کی شکل میں ہوتے ہیں، کہیں رباعی کے انداز میں، کہیں کسی دوسرے مقام کی بولی میں۔ مثلاً قافیہ ہے رحمت، لطافت اس کے ساتھ "حنین ابن حیدر پر لاکھوں سلام" کا مصرعہ جوڑ دیا گیا ہے، ایک جگہ "السلام اے کالی کملی والیا" کہا گیا ہے جو دوسری بحر میں ہے اور فنی اعتبار سے اردو مزاج سے مناسبت نہیں رکھتا، ضروری ہے کہ حضرت کے سلام کی اصل کے تحفظ کا پورا پورا اہتمام کیا جائے اور اس خوبصورت ہدیہ عشق و ادب کو چالاک طالع آزمائوں یا نادان عقیدت مندوں کی دست برد سے محفوظ رکھا جائے۔

میری یہ بات غیر متعلق نہیں تھی اس لئے اس کا تذکرہ میں نے یہاں ضروری سمجھا، اب میں اصل موضوع کی طرف لوٹتا ہوں، جناب ہلال جعفری کے قلم کو توفیق الہی نے مدح سرور کائنات کے لئے وقف کر لیا ہے، اب ہلال صاحب شعر نہیں کہتے بلکہ نعت لکھ کر قلمی عبادت کا فریضہ ادا کرتے ہیں، اور

اسلام کی تبلیغ سے عہدہ برآ ہوتے ہیں، مگر جب ہے ان لوگوں پر جو اپنے بیٹے یا پانی یا آرٹ کو دین اور اخلاق اور خیر کی اشاعت میں صرف کریں اور تحسین کا فرین کے گلدستے ان کی خدمت میں نذرین کے دل عشق رسولؐ میں سرشار، جن کی زبانیں محبت رسولؐ میں زمزمہ سرا، اور جن کے قلم حب رسولؐ میں گلہ نشاں ہوں، جن کی فکر، جن کا ذکر، جن کی تقریر، جن کی تحریر، نعت و مسقط کی نغمہ سنجیوں کے سوا کچھ نہ ہو۔

ہلال صاحب ایک ممتاز نعت نویس ہیں، ان کی نعت گوئی کے اسلوب پر میں ایک الگ تاثر لکھ چکا ہوں جو انشاء اللہ ان کے مجموعہ نعت "ہلالِ حرم" کے ساتھ شائع ہوگا، یہاں مختصراً یہ بات کہنی ہے کہ انھوں نے اعلیٰ حضرت کے اسلام کی تضمین کی ہے، ایک سوا کاون اشعار پر سے مصرعی بند لگائے ہیں، اور اس طرح چار سو تریس مصرعوں کا اضافہ کیا ہے، یہ فنی ریاضت آسان کام نہیں، اور نہ عقل الیسا کارنامہ انجام دے سکتی ہے، یہ تو دیوانگی و عشق اور مہرستی محبت کا کرشمہ ہے، اور اس جیسے کرشموں پر عقل ازل سے سر درگرمیاں رہی ہے اور رہے گی۔

تضمین میں مشکل بات یہ ہوتی ہے کہ ایسے مصرعے فراہم کئے جائیں جو اصل شعر میں پیوست ہو جائیں، ایسے پیوست جیسے پورا بند و شاعر نے نہیں، ایک ہی شاعر نے کہا ہے، وہی الفاظ کا معیار، وہی بات کا انداز، وہی تراکیب کا

ظاہری دروہت اور وہی مضمون کا معنوی استحکام، گویا تضمین کے مصرعے ایک ہی بدن کے متناسب اجزاء و اعضاء ہیں، اعلیٰ حضرت کا اسلام بہت معیاری کوشش ہے، اسی لگتے کے مصرعے لانا بڑا محال کام تھا، دانستوں پسینہ آجانے والی مثال ہے، لیکن خدا کا شکر ہے اور سرکار رسالت کی نظر فیض اثر کا اعجاز ہے کہ ایک اچھے معیار پر یہ تضمین مکمل ہوئی اور یہ مجموعہ "جانِ رحمت" کا عنوان لے کر منظر عام پر آ رہا ہے، مجھے یہ فخر اور سعادت بھی حاصل ہے کہ یہ عنوان میں نے ہی تجویز کیا ہے، اس مجموعے کی افادیت اور مقصدیت اس قدر ہے کہ پوری امت کو اس سے استفادہ کرنا چاہیے، اور اس عقیدت نامے کو نظروں بلکہ دلوں میں گہرے دینی چاہیے۔

خاکِ پائے اہلِ دل
عاصی کر نالی

۲۶ جنوری ۱۹۶۶ء

owaisology

سعادۂ عظمیٰ

* از جناب عزیز حاصل پوری *

جناب ہلال جعفری ملتان کے جانے پہچانے اور منفرد نعت گو شاعر ہیں، "جانِ رحمت" ان کی بلند پایہ تصنیف ہے اور یہ تصنیف اعلیٰ حضرت مجددِ مملکت فاضل بریلوی قدس سرہ العزیز کے مشہور عالمِ سلام پر تفسیر ہے۔ اصنافِ سخن میں فنِ تفسیر بہت ہی مشکل صنف ہے، اور اس میدان میں ہر سخنور اپنے اشہبِ فکر کو "اذنِ خرام" نہیں دے سکتا، البتہ جسے قدرت اس قابل بنادے وہی اس منزل کا راہگیر بن سکتا ہے۔

دریا خواہ کتنا ہی عمیق ہو اس سے پانی لیا جاسکتا ہے، لیکن پانی کے ایک ایک قطرے کو آبدار موتی بنانا نہایت دشوار کام ہے، اعلیٰ حضرت بریلوی کا یہ سلام حسنِ عقیدت اور فنی معنویت کے اعتبار سے ایک گہرا سمندر ہے، ہلال صاحب نے اس سے صرف پانی حاصل کرنے کی کوشش نہیں کی بلکہ اس کی ایک ایک لوند کو خلوص و محبت کا "آئسو" سمجھ کر اپنے افکار و خیالات کے تار میں پرو دیا ہے اور نہایت خوبی اور اہتمام کے ساتھ ہر شعر کو اپنا لیا ہے، گویا "جانِ رحمت" کے آسمان پر "ہلال" بدر کی صورت چمک رہا ہے اور اس کی فکری و ذہنی صلاحیت کا ہر پہلو درخشاں نظر آتا ہے، مصرعوں کے دروہت

اور لفظوں کی بندش میں حروفِ گیری کی گنجائش نہیں۔

ہلال صاحب کو نعت گوئی میں جو امتیازی درجہ اور منفرد مقام حاصل ہے، وہ ان کا اچھوتا اور نرالا اندازِ فکر ہے۔

انہی میں یہ کہہ کر میں اپنے مضمون کو ختم کرتا ہوں کہ ہلال صاحب کی نعت گوئی محض روایتی و رسمی نہیں، اس لئے کہ انہوں نے شاعری میں صرف "نعتِ رسول" ہی کو اپنی زندگی کا مقصد اور ذریعہ نجات بنایا ہے، اور یہ وہ سعادتِ عظمیٰ ہے جو ہر کسی کو نصیب نہیں ہوتی۔

میں پورے دُلق کے ساتھ کہتا ہوں کہ جو بھی اس "روحِ پرور کتاب" کا مطالعہ کرے گا اس کا ایمان تقیاً تازہ ہو جائے گا، کیوں کہ اس کا لفظ لفظ دل کی گہرائیوں میں اترنے والا ہے۔

عزیز حاصل پوری عفرہ

ملتان، ۱۹ جنوری ۱۹۶۶ء

جانِ رحمت

تضمین بر سلام ..*

اعلیٰ حضرت احمد رضا خان صاحب بلوی رحمۃ اللہ علیہ

(۱)

دو جہاں کی حقیقت پہ لاکھوں سلام

مقصدِ عینِ قدرت پہ لاکھوں سلام

ایہ و حسنِ فطرت پہ لاکھوں سلام

مصطفیٰ جانِ رحمت پہ لاکھوں سلام شمعِ زبرجست پر ایت پہ لاکھوں سلام

مصطفیٰ جانِ رحمت پہ لاکھوں سلام

owaisology

جانِ رحمت

عارضِ مصطفیٰ پر ہزاروں درود
حسنِ بندگی اللہ ہے پر ہزاروں درود

پہرہ و انصاف پر ہزاروں درود
بے بناوٹ ادا پر ہزاروں درود

بے تکلف ملاحمت پہ لاکھوں سلام
مصطفیٰ جانِ رحمت پہ لاکھوں سلام

*

۲

اک درخشندہ صورت پہ روشن درود

ماہتاب صداقت پہ روشن درود

آفتاب شفاعت پہ روشن درود

پہر چرخ نبوت پہ روشن درود گل باغ رسالت پہ لاکھوں درود

مصطفیٰ جانِ رحمت پہ لاکھوں سلام

۳

ابتدائے کرم ، انتہائے کرم

اے انیسِ اُمم ، اے شفیعِ اُمم

بزمِ کون و مکان تیرے زیرِ قدم

شہرِ یارِ ارم ، تاجدارِ حرم نو بہارِ شفاعت پہ لاکھوں سلام

مصطفیٰ جانِ رحمت پہ لاکھوں سلام

○

۴

وہر تخلیقِ کونین جن کا وجود

جن کے دم سے ہوا رحمتوں کا درود

ہر قدم پر ملک جن کے محورِ سجود

شبِ ابری کے دو طہارے دائم درود نوشتہ بزمِ جنت پہ لاکھوں سلام

مصطفیٰ جانِ رحمت پہ لاکھوں سلام

۵

پڑھتے ہیں آسمانوں پہ قدسی درود

بھیجتے ہیں محمد پہ فرشی درود

ساری سچ دہج پہ کون و مکان کی درود

عرش کی زینتِ زینت پہ عرشی درود فرش کی طیب و نریت پہ لاکھوں سلام

مصطفیٰ جانِ رحمت پہ لاکھوں سلام

○

⑥

بھیجتی ہے فرشتوں کی صف صف درود

ہوں خدا کے نبی پر مشرف درود

اشرف دو جہاں پر ہوں اشرف درود

نور عینِ لطافت پہ لطف درود زینِ لطافت پہ لاکھوں سلام

مصطفیٰ جانِ رحمت پہ لاکھوں سلام

⑦

معدنِ لطف و اکرامِ حق کی قسم

بادشاہ و گدا جس کے زیرِ عِلم

بزمِ کونین میں عالی و محتسرم

نورِ تازِ قدم مغزِ راہِ حکم کی تازِ فضیلت پہ لاکھوں سلام

مصطفیٰ جانِ رحمت پہ لاکھوں سلام

○

⑧

نورِ والے پہ ہو نورِ والا درود

مقصدِ ذاتِ اعلیٰ پہ اعلیٰ درود

محورِ حدِ بالا پہ بالا درود

نقطہٴ تیر و حدت پہ کیا درود مرکزِ دورِ کثرت پہ لاکھوں سلام

مصطفیٰ جانِ رحمت پہ لاکھوں سلام

⑨

ممالکِ بحر و بر، حاکمِ خشک و تر

سجدہ گاہِ ملکِ حسن کا ہے سنگِ در

جس کا کوچہ ہے کونین کا مستقر

صاحبِ رحمتِ شمس و شفق القمر نائبِ دستِ قدرت پہ لاکھوں سلام

مصطفیٰ جانِ رحمت پہ لاکھوں سلام

○

(۱۰)

جس نے شیرازہ قوم یکجا کیا
کوہِ فاراں کی چوٹی پہ خطبہ پڑھا
بدلوں کو خدائی کا آقا کیا

جس کے زیرِ لواءِ آدم و من سوا اس سزائے سیاحت پہ لاکھوں سلام
مصطفیٰ جانِ رحمت پہ لاکھوں سلام

(۱۱)

اک عرب اور کون و مکاں کا امین
ہمہ نختمِ نبوت کا دُرِّ یقین
سید العالمین، سید العالمین

عرشِ تافرش ہے جس کے زنگیں اس کی قابِ ریاست پہ لاکھوں سلام
مصطفیٰ جانِ رحمت پہ لاکھوں سلام

○

(۱۲)

محورِ کائناتِ جہاں کی نمود
حاصلِ کُن ہے جس کا وجودِ سعود
یعنی تنویرِ حسنِ ازل کا شہود

اصلِ ہر لود و ہیسود و ختمِ وجودِ قاسمِ کنزِ رحمت پہ لاکھوں سلام
مصطفیٰ جانِ رحمت پہ لاکھوں سلام

(۱۳)

حاصلِ بزمِ قدرت پہ سجدِ درود
کائناتِ شرافت پہ سجدِ درود
ایک سرتا پا رحمت پہ سجدِ درود

ختمِ بابِ نبوت پہ سجدِ درود دُرِّ نختمِ نبوت پہ لاکھوں سلام
مصطفیٰ جانِ رحمت پہ لاکھوں سلام

○

(۱۶)

اصلِ حجت کی حجت پہ غیبی دُرود

حاصلِ صد کرامت پہ غیبی دُرود

واقفِ رازِ قدرت پہ غیبی دُرود

سیرِ غیبِ برایت پہ غیبی دُرود عطرِ حبیبِ نہایت پہ لاکھوں سلام

مصطفیٰ جانِ رحمت پہ لاکھوں سلام

(۱۷)

ماورائے طرقت پہ لاکھوں دُرود

نقشِ اول کی حجت پہ لاکھوں دُرود

گنِ نکال کی حقیقت پہ لاکھوں دُرود

ماہِ لاہوتِ خلوت پہ لاکھوں دُرود شاہِ ناسوتِ جلوت پہ لاکھوں سلام

مصطفیٰ جانِ رحمت پہ لاکھوں سلام

○

(۱۲)

بوئے گلزارِ قدرت پہ نوری دُرود

باغِ آثارِ قدرت پہ نوری دُرود

شمعِ دیوارِ قدرت پہ نوری دُرود

مشرقِ انوارِ قدرت پہ نوری دُرود فتنِ ازہارِ قربت پہ لاکھوں سلام

مصطفیٰ جانِ رحمت پہ لاکھوں سلام

(۱۵)

عاصیوں کا یہاں بھی وہاں بھی کفیل

جنبشِ لبِ حدیثِ کرم کی دلیل

بے نظیر و بشیر و حسین و جمیل

بے سہیم و قسیم و عدیل و مثیل جو ہر فرقت پہ لاکھوں سلام

مصطفیٰ جانِ رحمت پہ لاکھوں سلام

○

(۲۰)

مقصودِ عینِ مقصد کے مقصدِ درود
اہلِ کونین کے جدِ امجدِ درود
سبِ اولیٰ و اعلیٰ و ارشادِ درود

مطلعِ بہ سعادت پہ اسعدِ درود منقطعِ بہ سیادت پہ لاکھوں سلام

مصطفیٰ جانِ رحمت پہ لاکھوں سلام

(۲۱)

اے کہ پاکیزہ اوصافِ اعلیٰ النفس
بن کے پھر ابرِ رحمتِ خدار ابرس
آبِ رحمت کو امت رہی ہے ترس

خلق کے دادرس سب کے فرادیس کہف روزِ مصیبت پہ لاکھوں سلام

مصطفیٰ جانِ رحمت پہ لاکھوں سلام

○

(۱۸)

حامی اُمتِ پُر خطا پر درود
مالکِ کُل کی جود و سخا پر درود
بہو عطاءئے خدا کی عطا پر درود

کنزِ بہکبیس و بے ثوابِ درود حرزِ بہر رفتہ طاقت پہ لاکھوں سلام

مصطفیٰ جانِ رحمت پہ لاکھوں سلام

(۱۹)

باغِ کونین کے سرِ قد پر درود
انحصارِ دو عالم کی حد پر درود
اسمِ احمد ایک اکث عدو پر درود

پُر تو اسمِ ذاتِ احد پر درود نستہ جامعیت پہ لاکھوں سلام

مصطفیٰ جانِ رحمت پہ لاکھوں سلام

○

(۲۲)

رحمتِ حق کی رحمت پہ اعلیٰ درود

منتہائے کرامت پہ اعلیٰ درود

اک خدا داد دولت پہ اعلیٰ درود

ربِ اعلیٰ کی نعمت پہ اعلیٰ درود حق تعالیٰ کی منت پہ لاکھوں سلام

مصطفیٰ جانِ رحمت پہ لاکھوں سلام

(۲۵)

بے نواؤں کے ملجا پہ بے حد درود

بے سہاروں کے ماوا پہ بے حد درود

ہم سے منگتوں کے دانا پہ بے حد درود

ہم غریبوں کے آقا پہ بے حد درود ہم فقیروں کی ثروت پہ لاکھوں سلام

مصطفیٰ جانِ رحمت پہ لاکھوں سلام

○

(۲۲)

بے وسیلوں کی طاقت پہ لاکھوں درود

بے سہاروں کی نعمت پہ لاکھوں درود

بے زر و پر کی ثروت پہ لاکھوں درود

مجھے سے سبکیں کی دولت پہ لاکھوں درود مجھ سے بے بس کی قوت پہ لاکھوں سلام

مصطفیٰ جانِ رحمت پہ لاکھوں سلام

(۲۳)

کثرتِ حسنِ کثرت پہ اکثر درود

عکسِ قدرت کی قدرت پہ اکثر درود

نقشِ وحدت کی وحدت پہ اکثر درود

کثرتِ کبرِ قلت پہ اکثر درود عزتِ بجز دولت پہ لاکھوں سلام

مصطفیٰ جانِ رحمت پہ لاکھوں سلام

○

(۲۶)

نسبتِ جانِ مومن پہ بے حد درود

رحمتِ جانِ مومن پہ بے حد درود

راحتِ جانِ مومن پہ بے حد درود

فرحتِ جانِ مومن پہ بے حد درود غیظِ قلبِ ضلالت پہ لاکھوں سلام

مصطفیٰ جانِ رحمت پہ لاکھوں سلام

(۲۷)

جس نے دنیا کو بتلایا جینے کا ڈھب

جس نے آکر دیا درسِ تکریمِ رب

اک عرب اور کفیلِ جہاں کا سبب

سببِ پر سببِ منتہائے سبب علتِ جملہ علت پہ لاکھوں سلام

مصطفیٰ جانِ رحمت پہ لاکھوں سلام

○

(۲۸)

ہوں محمد پہ بہتر سے بہتر درود

ہوں حبیبِ خدائے جہاں پر درود

مخزنِ رازِ اظہر پہ اظہر درود

مصدرِ منظریت پہ اظہر درود منظرِ مصدریت پہ لاکھوں سلام

مصطفیٰ جانِ رحمت پہ لاکھوں سلام

(۲۹)

بوندیں افلاکِ رحمت سے گرنے لگیں

نور کی چادریں دہر پر چھپا گئیں

بلبلیں میل کے آپس میں گویا ہوئیں

جس کے جلوؤں سے مرجانی کلیاں اُس گلِ پاکِ منت پہ لاکھوں سلام

مصطفیٰ جانِ رحمت پہ لاکھوں سلام

○

(۳۰)

آبِ زمرم سے شاداب ہیں کپاریاں
 دستِ قدرتِ نیکے کیں جن میں گلِ کاریاں
 باغِ طیبہ کے اشجار کی ٹہنیاں
 طائرانِ قدس جس کی ہیں قمریاں اُس ہی سرورِ قامت پہ لاکھوں سلام
 مصطفیٰ جانِ رحمت پہ لاکھوں سلام

(۳۱)

ماہِ وائجہم کی قسمت بنا نقشِ پا
 جس نے شیخِ حرم کو منور کیا
 عکس ہے جس کا عکسِ جمالِ خدا
 وصفِ جس کا ہے آئینہ حقِ ثنا اُس خدا سازِ طلعت پہ لاکھوں سلام
 مصطفیٰ جانِ رحمت پہ لاکھوں سلام

○

(۳۲)

سائے جس کے دم والے بیدم رہیں
 رشکِ عیسے رہیں، ابنِ مریم رہیں
 اور جھکے جس کے در پر دو عالم رہیں
 جس کے آگے سرِ سرورِ انِ ختم رہیں اُس سرِ تاجِ رفعت پہ لاکھوں سلام
 مصطفیٰ جانِ رحمت پہ لاکھوں سلام

(۳۳)

کاکلوں کی ادا، کاکلوں کی ادا
 سب کی مشکل کشا، سب کی مشکل کشا
 خواجہ ہل آتی، خواجہ ہل آتی
 وہ کرم کی گھٹا گیسوئے مشکِ سا لیکر ابرِ رحمت پہ لاکھوں سلام
 مصطفیٰ جانِ رحمت پہ لاکھوں سلام

○

(۳۲)

جس کے ادنیٰ اشارے سے ہے چاند شق
 جس کے جلووں سے روشن ہیں چودہ طبق
 میرا کہ زلفِ صدف گیسوؤں پہ تصدق ہے شامِ شفقت
 لیلۃ القدر میں مطلعِ الفجر حق مانگ کی استقامت پہ لاکھوں سلام
 مصطفیٰ جانِ رحمت پہ لاکھوں سلام

(۳۵)

کچھ تڑپ لے کے تاروں کی افلاک سے
 کچھ کیا مشورہ فہم وادراک سے
 اور کچھ روشنی چشمِ مناک سے
 نحتِ نحتِ دلِ ہر جگر چاک سے شانہ کرنے کی عادت پہ لاکھوں سلام
 مصطفیٰ جانِ رحمت پہ لاکھوں سلام

○

(۳۶)

عظمتِ آسماں زینتِ لامکاں
 عرش والوں کا دل فرش والوں کی جاں
 جس کا حسنِ سماعت خدا کا نشان
 دور و نزدیک کے سینے والے وہ کان کانِ لعلِ کرامت پہ لاکھوں سلام
 مصطفیٰ جانِ رحمت پہ لاکھوں سلام

(۳۷)

موجِ تسنیم ہے انگلیوں کا کمال
 جس کی آمد نبی کافروں کا زوال
 بزمِ کونین ہے جس کا عکسِ جمال
 چشمہ تہر میں موجِ نورِ جلال اس رگِ ہاشمیت پہ لاکھوں سلام
 مصطفیٰ جانِ رحمت پہ لاکھوں سلام

○

(۳۰)

یہ دھڑکتے دلوں کی ہے آرام گاہ
اس سے ملتی ہے قلب و نظر کو پناہ
دل کے زخموں کے رسنے کا ہے راستہ

اُن کی آنکھوں پہ وہ سایہ افکن مژرہ ظلہ فقرِ رحمت پہ لاکھوں سلام
مصطفیٰ جانِ رحمت پہ لاکھوں سلام

(۳۱)

اے کہ رحمت بہ دامن ہے تیرا وجود
تیرے زیرِ لواءِ عالمِ بہت و بُود
چشمِ گریا ہے بحرِ کرم کی نمود

اشکِ باری مژگاں پہ ترسے درود سلکِ درِ شفاعت پہ لاکھوں سلام
مصطفیٰ جانِ رحمت پہ لاکھوں سلام

○

(۳۸)

بھیجتے ہیں صلوات و سلام انبیاء
پر وہ غیب سے آرہی ہے صدرا
بزمِ کون و مکان کا وہ دوٹھا بنا

جس کے ساتھ شفاعت کا پہرہ لہا اس جبینِ سعادت پہ لاکھوں سلام
مصطفیٰ جانِ رحمت پہ لاکھوں سلام

(۳۹)

زندگی جس کی غارِ حسرت میں کٹی
جس کے اشکوں سے نارِ ہنس بھیجی
جس کے قدموں پہ رفتارِ عالمِ رگی

جس کے سجدے کو خوابِ کعبہ بھی اُن بھوؤں کی لطافت پہ لاکھوں سلام
مصطفیٰ جانِ رحمت پہ لاکھوں سلام

○

(۴۲)

اے حسینِ عرب صدرِ بزمِ دنے

اے سراپا تجلی سراپا ضیا

والضحیٰ کی قسم شرحِ بدرالہجے

معنیِ قدری، مقصدِ ماطفے نرگسِ باغِ قدرت پہ لاکھوں سلام

مصطفیٰ جانِ رحمت پہ لاکھوں سلام

(۴۳)

جس نے کاندھوں پہ بارِ شفاعت لیا

جس نے سب بھوکے پیاسوں کا دامن بھرا

جس کی نظروں نے کوثر کو کوثر کیا

جس طرف اٹھ گئیں دم میں دم آگیا اُس نگاہِ عنایت پہ لاکھوں سلام

مصطفیٰ جانِ رحمت پہ لاکھوں سلام

○

(۴۴)

عارضِ والضحیٰ کی ادا پر دُرود

زلفِ عنبر کی کالی گھٹا پر دُرود

نورِ والی جبین کی ضیا پر دُرود

نیچی آنکھوں کی شرم و حیا پر دُرود اونچی بینی کی رفعت پہ لاکھوں سلام

مصطفیٰ جانِ رحمت پہ لاکھوں سلام

(۴۵)

کشتیِ ماہِ نو شرم سے ڈوب جائے

جن کے پر تو سے خورشید کھلی جگمگائے

جن کے جلوؤں سے برقی تپان تلملائے

جن کے آگے چراغِ قمر جھلملائے اُن عذاروں کی طلعت پہ لاکھوں سلام

مصطفیٰ جانِ رحمت پہ لاکھوں سلام

○

(۲۸)

آسمانِ تجلیٰ پہ رقصاں دُرود

نور سے رُخ پہ ہوں نور افشاں دُرود

گل سے پتھرے پہ گل ہائے خنداں دُرود

چاند سے منہ پہ تاباں درخشاں دُرود نیک آگین صباحت پہ لاکھوں سلام

مصطفیٰ جانِ رحمت پہ لاکھوں سلام

(۲۹)

ایک اُمّی لقب لب پہ حق کا سبق

روئے انور کتابِ خدا کا ورق

عارضِ والضحیٰ صبحِ نورِ شفق

شبِ نیمِ باغِ حق یعنی رُخ کا عرق اُس کی سچی براقبت پہ لاکھوں سلام

مصطفیٰ جانِ رحمت پہ لاکھوں سلام

○

(۳۶)

اُن کی نورانی صورت پہ بے حد دُرود

ہوں بدن کی لطافت پہ بے حد دُرود

قلبِ اطہر کی صولیت پہ بے حد دُرود

اُن کے خط کی سہولت پہ سچ دُرود اُن کے قد کی رشافت پہ لاکھوں سلام

مصطفیٰ جانِ رحمت پہ لاکھوں سلام

(۳۷)

ٹھٹھائے دیئے کو بڑھانے لگے

کھکشاں کی ضیاء مسکرانے لگے

طورِ سینا سے پیغام آنے لگے

جس سے تاریکی ل جگمگانے لگے اُس چپک والی نگہت پہ لاکھوں سلام

مصطفیٰ جانِ رحمت پہ لاکھوں سلام

○

(۵۰)

قدِ رعنا کا پرتو ہے سر و چہن
 خاکِ پا کی عطا ہے گلِ نسترن
 موجِ کوثر ہے اک عکسِ چاہِ ذوقن
 خطِ کئی گردِ دہن وہ دل آرا چہن
 سبزہ نہرِ رحمت پہ لاکھوں سلام

مصطفیٰ جانِ رحمت پہ لاکھوں سلام

(۵۱)

ہے یقیناً علاجِ غمِ مستقل
 ہے دوائے دلِ عاشقِ مضمحل
 اس سے ہوتے ہیں زخمِ جگر مندیل
 ریشِ خوشِ معتدل، مرہمِ ریشِ دل
 ہالہ ماہِ ندرت پہ لاکھوں سلام
 مصطفیٰ جانِ رحمت پہ لاکھوں سلام

○

(۵۲)

جانِ ماہِ فلک ہاتھ کی انگلیاں
 ہالہ نور ہیں آنکھ کی پتلیاں
 کعبہ عاشقاں پاؤں کی ایڑیاں
 پتلی پتلی گلِ قدس کی پتیاں
 ان لبوں کی نزاکت پہ لاکھوں سلام

مصطفیٰ جانِ رحمت پہ لاکھوں سلام

(۵۳)

اک فقیہِ زماں، خلق کا پیشوا
 جس کا ہر قول گویا خدا کی رضا
 اور روحِ الامیں جس کا مدحت سرا
 وہ دہن جس کی ہر بات وحیِ خدا
 چشمہ اہلِ حکمت پہ لاکھوں سلام
 مصطفیٰ جانِ رحمت پہ لاکھوں سلام

○

۵۲

جھوم کر پھر گھٹا رحمتوں کی اٹھے

ابر رحمت چھا چھم برسے لگے

اُس کے آبِ دہن کے یہ ہیں معجزے

جس سے کھاری کنوئیں شیرہ جانے

اُس زلالِ حلاوت پہ لاکھوں سلام
مصطفیٰ جانِ رحمت پہ لاکھوں سلام

۵۵

جس کو تکمیلِ حق کی نشانی کہیں

حاملِ مصحفِ آسمانی کہیں

یعنی شرحِ بیانِ الہی کہیں

وہ زباں جس کو سب کن کی کنجی کہیں
اُس کی نافذِ حکومت پہ لاکھوں سلام

مصطفیٰ جانِ رحمت پہ لاکھوں سلام

○

۵۶

اُس کے دامن کی وسعت پہ بے حد درود

سایہ ابرِ رحمت پہ بے حد درود

جنبشِ لب کی ندرت پہ بے حد درود

اُس کی سپاری فصاحت پہ پیر درود
اُس کی دل کش بلاغت پہ لاکھوں سلام

مصطفیٰ جانِ رحمت پہ لاکھوں سلام

۵۷

اُس کی پاکیزہ صورت پہ لاکھوں درود

اُس خدائے فصاحت پہ لاکھوں درود

اُس تکلم کی ندرت پہ لاکھوں درود

اُس کی باتوں کی لذت پہ لاکھوں درود
اُس کے خطبے کی ہیبت پہ لاکھوں سلام

مصطفیٰ جانِ رحمت پہ لاکھوں سلام

○

۵۸

باغِ طیبہ کا دیکھا یہ رنگیں اصول
 جب پکارا کسی سچول نے یا رسولؐ
 بن کے شبنم ہوا رحمتوں کا نزول
 وہ دعا جس کا جو بن بہار قبول
 اُس نسیم اجابت پہ لاکھوں سلام
 مصطفیٰ جانِ رحمت پہ لاکھوں سلام

۵۹

غم نصیبوں کے، سبکیں کے، رنجور کے
 دن لگے پھرنے ہر ایک مجبور کے
 جس کی ضو سے مقدر کھلے طور کے
 جس کے گچھے سے لٹھے چہرے نور کے
 اُن ستاروں کی نزہت پہ لاکھوں سلام
 مصطفیٰ جانِ رحمت پہ لاکھوں سلام

○

۶۰

ہے تمنا کہ جب سوئے طیبہ چلیں
 اپنی آنکھوں کو ہم فرشِ جادہ کریں
 اُس کے جلوؤں سے پھر اپنے دامن بھریں
 جس کی تسکیں سے روتے ہوئے سنیں پریں
 اُس تبسم کی عادت پہ لاکھوں سلام
 مصطفیٰ جانِ رحمت پہ لاکھوں سلام

۶۱

ذکر جس کا دو عالم کی وردِ زباں
 جس کا حسنِ تکلمِ بیم بے کراں
 لحنِ داؤد جس کی ہوئی تر جہاں
 جس میں نہریں ہیں شیر و شکر کی زباں
 اُس گلے کی نصارت پہ لاکھوں سلام
 مصطفیٰ جانِ رحمت پہ لاکھوں سلام

○

۶۲

وہ کمانِ الہی کا تیرِ صفد
 ایک بحرِ لطافت کا درِ صدف
 آج بھی جس کی شاہد ہے ارضِ نجف
 دوش بردوش ہے جسکی شانِ ثروت
 ایسے شانوں کی شوکت پہ لاکھوں سلام
 مصطفیٰ جانِ رحمت پہ لاکھوں سلام

۶۳

کعبہ جان و دل ، قبلہ جان و دل
 رہبر منزل و جبارہ جان و دل
 راحتِ روح ، آئینہ جان و دل
 حجرِ اسود کعبہ جان و دل
 یعنی ہر نبوت پہ لاکھوں سلام
 مصطفیٰ جانِ رحمت پہ لاکھوں سلام

○

۶۴

اک نظر جس پہ ڈالی ولی کر دیا
 بے نیاز غمِ زندگی کر دیا
 در پہ منگتا جو آیا سخی کر دیا
 ہاتھ جس سمت اٹھا غنی کر دیا
 موجِ بحرِ سخاوت پہ لاکھوں سلام
 مصطفیٰ جانِ رحمت پہ لاکھوں سلام

۶۵

جن کو ذاتِ محمّد پہ تکبیر نہیں
 ان کی دنیا نہیں، ان کی عقبے نہیں
 جن کو طاقت پہ ان کی بھروسہ نہیں
 جس کو بارِ دو عالم کی پروا نہیں
 ایسے بازو کی قوت پہ لاکھوں سلام
 مصطفیٰ جانِ رحمت پہ لاکھوں سلام

○

(۶۶)

اُن پہ جان و جگر دونوں قرباں کروں
 وہ جو ہیں آنکھ کا نور دل کا سکون
 اُن کے قدموں پہ سر اپنا رکھ کر کہوں
 کعبہ دین و ایمان کے دونوں ستوں ساعدین رسالت پہ لاکھوں سلام
 مصطفیٰ جانِ رحمت پہ لاکھوں سلام

(۶۷)

اُس نبیٰ کی شفاعت پہ ارفع درود
 رسم فرمائے امت پہ ارفع درود
 بامِ اوجِ کرامت پہ ارفع درود
 رفعِ ذکرِ جلالت پہ ارفع درود شرحِ صدرِ صدارت پہ لاکھوں سلام
 مصطفیٰ جانِ رحمت پہ لاکھوں سلام

○

(۶۸)

چوم کر اُن کے دیوار و در یوں کہوں
 اُن کے جلوؤں سے کیف اتر یوں کہوں
 نورِ حسنِ ازل دیکھ کر یوں کہوں
 دل سمجھ سے دراپے مگر یوں کہوں غنچہ سرازیرِ وحدت پہ لاکھوں سلام
 مصطفیٰ جانِ رحمت پہ لاکھوں سلام

(۶۹)

نہ ثروت، نہ دولت، نہ دولت سرا
 جس کا راحت کردہ گنجِ غارِ سرا
 ایک مسند ہے جس کی فقط بوریا
 گل جہاں بلیک اور جو کی روٹی غذا اُس شکم کی قناعت پہ لاکھوں سلام
 مصطفیٰ جانِ رحمت پہ لاکھوں سلام

○

(۷۲)

اک عدیم زمانہ، عدیم المثال
آسمانِ دو عالم کا بدرِ کمال
اک سراپا تجلی، سراپا جمال

عیدِ شکل کشائی کے چمکے ہلال ناخنوں کی لثارت پہ لاکھوں سلام

مصطفیٰ جانِ رحمت پہ لاکھوں سلام

(۷۳)

عظمتِ حق کی عظمت پہ کھنچ کر بندھی
قصدِ بارِ نبوت پہ کھنچ کر بندھی
نکرِ تسکینِ امت پہ کھنچ کر بندھی

جو کہ عزمِ شفاعت پہ کھنچ کر بندھی اس کمر کی حمایت پہ لاکھوں سلام

مصطفیٰ جانِ رحمت پہ لاکھوں سلام

○

(۷۵)

اُس کی چشمِ کرم نے خدا کی قسم
رکھ لیا آج تشنہ لبوں کا بھرم
ہے نظر جس کی حِسامِ طہورِ ارم

جس کے ہنرِ طیس ہے موجِ نورِ کرم اُس کفِ بجزیرت پہ لاکھوں سلام

مصطفیٰ جانِ رحمت پہ لاکھوں سلام

(۷۱)

اک اشارہ میں زم زم کی نہریں چلیں
پینے والے جسے تا قیامت پئیں
جس کے آگے سمندر بھی پانی بھریں

تور کے چشمے لہرائیں دریا بہیں انگلیوں کی کرامت پہ لاکھوں سلام

مصطفیٰ جانِ رحمت پہ لاکھوں سلام

○

(۷۶)

کھائی یثرب کے شام و سحر کی قسم

کھائی لبطے کے آٹھوں پہر کی قسم

کھائی طیبہ کے دیوار و در کی قسم

کھائی قرآن نے خاکِ گذر کی قسم اُس کفِ پاکی حرمت پہ لاکھوں سلام

مصطفیٰ جانِ رحمت پہ لاکھوں سلام

(۷۷)

طورِ سینا کی ضو، طورِ سینا کا چاند

والضحیٰ کی قسم، برجِ لبطے کا چاند

رونقِ آریہ، حُسنِ بکیتا کا چاند

جس سہانی گھڑی چمکا طیبہ کا چاند اُس دل افروز ساعت پہ لاکھوں سلام

مصطفیٰ جانِ رحمت پہ لاکھوں سلام

○

(۷۲)

اُس شہنشاہِ کونین کا ہے ظہور

جس کو علمِ لدنی پہ کا میل عبور

یعنی اُمّی لقبِ منبعِ صدِ شعور

انبیاء و کبریٰ زانوؤں کے حضور زانوؤں کی وجاہت پہ لاکھوں سلام

مصطفیٰ جانِ رحمت پہ لاکھوں سلام

(۷۵)

کعبۂ حق کی بنیاد اک اک قدم

پاسبانِ عرب، پاسبانِ عجم

نقشِ پاکی قسم، فکسِ پاکی قسم

ساقِ اصل قدم شاخِ نخلِ قدم شمعِ راہِ اصابت پہ لاکھوں سلام

مصطفیٰ جانِ رحمت پہ لاکھوں سلام

○

۷۸

وہ جو بخشش کی تھی سب سے پہلی نمود
 کاٹے مقراضِ رحمت نے بندِ قیود
 تھا کوئی درگمہ حق میں سر باسجود

پہلے سجدے پہ روزِ ازل سے درود یاد گاری اُمت پہ لاکھوں سلام

مصطفیٰ جانِ رحمت پہ لاکھوں سلام

۷۹

رحمتِ حق کی رحمت پہ صد ہا درود
 دولتِ حق کی دولت پہ صد ہا درود
 شوکتِ حق کی شوکت پہ صد ہا درود

ہدیہ والا کی قسمت پہ صد ہا درود بروجِ مہماہ رسالت پہ لاکھوں سلام

مصطفیٰ جانِ رحمت پہ لاکھوں سلام

○

۸۰

کھینچی کی آواؤں پہ پیارا درود
 پاکبازانِ عالم کے آقا درود
 فطرتاً خوئے اعلیٰ پہ اعلیٰ درود

فضلِ پیدائشی پر ہمیشہ درود کھینچنے سے کراہت پہ لاکھوں سلام

مصطفیٰ جانِ رحمت پہ لاکھوں سلام

۸۱

انتہائے حقیقت پہ عالی درود
 منتہائے شرافت پہ عالی درود
 کعبہ ہاشمیت پہ عالی درود

اعتلائے جبلت پہ عالی درود اعتدالِ طوبیت پہ لاکھوں سلام

مصطفیٰ جانِ رحمت پہ لاکھوں سلام

○

(۸۲)

عارضِ مصطفیٰؐ پر ہزاروں دُرود

حُسنِ بدرالدرجے پر ہزاروں دُرود

چہرہٴ والضحیٰ پر ہزاروں دُرود

بے بناوٹ ادا پر ہزاروں دُرود بے تکلف ملاحت پہ لاکھوں سلام

مصطفیٰؐ جانِ رحمت پہ لاکھوں سلام

(۸۳)

شعلہٴ گل کی کو پیر دیکھتے دُرود

نورِ قصرِ دئے پر چمکتے دُرود

بادِ صرصر کی زد پر لچکتے دُرود

بھینی بھینی تہک پر تہکتے دُرود پیاری پیاری نفاست پہ لاکھوں سلام

مصطفیٰؐ جانِ رحمت پہ لاکھوں سلام

○

(۸۴)

فطرتاً نیک عادت پہ شیریں دُرود

قدرتاً پاک طینت پہ شیریں دُرود

ہدیۃٴ اُس ملاحت پہ شیریں دُرود

منیٹھی منیٹھی عبارت پہ شیریں دُرود اچھی اچھی اشارت پہ لاکھوں سلام

مصطفیٰؐ جانِ رحمت پہ لاکھوں سلام

(۸۵)

اچھی اچھی روش پر کروڑوں دُرود

اُجلی اُجلی روش پر کروڑوں دُرود

سُتھری سُتھری روش پر کروڑوں دُرود

سیدی سیدی روش پر کروڑوں دُرود سادی سادی طبیعت پہ لاکھوں سلام

مصطفیٰؐ جانِ رحمت پہ لاکھوں سلام

○

(۸۶)

کون پنہاں ہے فطرت کے انوار میں
کس کے جلوے ہیں کعبے کے آثار میں
کون روتا تھا تاریکیِ غا ز میں

روزِ گرم و شبِ تیرہ و تار میں کوہِ صحرا کی خلوت پہ لاکھوں سلام

مصطفیٰ جانِ رحمت پہ لاکھوں سلام

(۸۷)

جس نے خورشیدِ عالم کو بخشی چمک
جس سے پانی ستاروں نے اتنی دمک
ہیں تصرف میں جس کے زمین و فلک

جس کے گھیرے ہیں انبیاء و ملک اس بہا نگیرِ لعنت پہ لاکھوں سلام

مصطفیٰ جانِ رحمت پہ لاکھوں سلام

○

(۸۸)

دل عروسِ قہر کا مچھلنے لگے
بدر کی شکل بن کر چکھنے لگے
مثلِ خورشیدِ تاباں دیکھنے لگے

اندھے شیشے جھلا جھل دیکھنے لگے جلوہ ریزی دعوت پہ لاکھوں سلام

مصطفیٰ جانِ رحمت پہ لاکھوں سلام

(۸۹)

اے کہ غمِ خواری شب پہ بے حد درود
گر یہ دزاری شب پہ بے حد درود
ایسی دلداری شب پہ بے حد درود

لطفِ بیداری شب پہ بے حد درود عالمِ خوابِ راحت پہ لاکھوں سلام

مصطفیٰ جانِ رحمت پہ لاکھوں سلام

○

۹۸

اک کتابِ حقیقت پہ نوری دُرود
 شرحِ بابِ نبوت پہ نوری دُرود
 گلِ طیبہ کی نکہت پہ نوری دُرود
 خندہٴ صبحِ عشرت پہ نوری دُرود
 گریہٴ ابرِ رحمت پہ لاکھوں سلام
 مصطفیٰ جانِ رحمت پہ لاکھوں سلام

۹۱

دامی شان و شوکت پہ دائمِ دُرود
 قائمی جانِ حرمت پہ دائمِ دُرود
 بانہی صدِ اخوت پہ دائمِ دُرود
 نرمیِ خوئے طینت پہ دائمِ دُرود
 گرمیِ شانِ بسطوت پہ لاکھوں سلام
 مصطفیٰ جانِ رحمت پہ لاکھوں سلام

گلِ طیبہ کی نکہت پہ نوری دُرود
 خندہٴ صبحِ عشرت پہ نوری دُرود

۹۲

نہ رہا دہر میں کوئی اندوہ گیس
 بہر طرف سے کرم کی صدائیں اٹھیں
 قصرِ کسریٰ کی بنیادیں طے لگیں
 جس کے آگے کھچی گزریں جھکیں
 اس خدا داد شوکت پہ لاکھوں سلام
 مصطفیٰ جانِ رحمت پہ لاکھوں سلام

۹۳

نرگسِ چشمِ بینا سے پوچھے کوئی
 منظرِ طورِ سینا سے پوچھے کوئی
 پھر کسی کی تمنا سے پوچھے کوئی
 کس کو دیکھا؟ یہ موسیٰ سے پوچھے کوئی
 آنکھ والوں کی بہت پہ لاکھوں سلام
 مصطفیٰ جانِ رحمت پہ لاکھوں سلام

(۹۷)

سید القادقین ، اکمل الکاملین
یوں بڑھے آگے دینِ نبی کے امیں
دیکھتے ہی جنہیں چھٹ گئے مشرکین

شورِ تکبیر سے تھر تھرائی زمیں جنشِ حبشِ نصرت پہ لاکھوں سلام

مصطفیٰ جانِ رحمت پہ لاکھوں سلام

(۹۵)

مرد میدان کے غم کا بل لے
وہ کچھ ایسی جسارت سے آگے بڑھے
کافروں کے حقیقت میں دل ہل گئے

نعرہ ہائے دلیراں سے بن گونجتے غرشِ کوشِ جرات پہ لاکھوں سلام

مصطفیٰ جانِ رحمت پہ لاکھوں سلام

○

(۹۶)

گھر تھا ہر ایک کا فر کا ماتم کردہ
رزم گاہوں کا نقشہ بدلنے لگا
بجلیوں کی تڑپ ، برچھپیوں کی ادا

وہ چھا چاقِ نجر سے آئی صدا مصطفیٰ اتیری صورت پہ لاکھوں سلام

مصطفیٰ جانِ رحمت پہ لاکھوں سلام

(۹۴)

یہ تمنا ، یہ جذبہ ، یہ قسربانیاں
اور یہ ذوقِ شہادت کی بے چینیاں
کافروں کی یہ میدان میں حیرانیاں

اُن کے آگے یہ حمزہ کی جانبازیاں شیرِ غراں کی سطرت پہ لاکھوں سلام

مصطفیٰ جانِ رحمت پہ لاکھوں سلام

○

(۱۰۰)

شانِ والا کے اُن پر کروڑوں دُرود
 حدِ اعلیٰ کے اُن پر کروڑوں دُرود
 اُن کے آقا کے اُن پر کروڑوں دُرود
 اُن کے مولا کے اُن پر کروڑوں دُرود اُن کے اصحابِ عشرت پہ لاکھوں سلام
 مصطفیٰ جانِ رحمت پہ لاکھوں سلام

(۱۰۱)

جن کی کوئی تمنا نہ کوئی بہوس
 حُبِ احمدؐ تھی جن کی طلب اور بس
 وہ ریاضِ محمدؐ کی کلیوں کا رَس
 پارہائے صفتِ غنیہائے قدس اہلبیتِ نبوت پہ لاکھوں سلام
 مصطفیٰ جانِ رحمت پہ لاکھوں سلام

○

(۹۸)

اُن کی ہر عظمتِ خو پہ لاکھوں دُرود
 جسیمِ اطہر کی خوشبو پہ لاکھوں دُرود
 پہلوئے حق کے پہلو پہ لاکھوں دُرود
 ان کی ہر خوبصورتی پہ لاکھوں سلام
 مصطفیٰ جانِ رحمت پہ لاکھوں سلام

(۹۹)

ندرتِ آنِ ندرت پہ نامی دُرود
 پیکرِ حسنِ فطرت پہ نامی دُرود
 ساعتِ ذکرِ ساعت پہ نامی دُرود
 اُن کے ہر نام و نسبت پہ نامی دُرود اُن کے ہر وقتِ ساعت پہ لاکھوں سلام
 مصطفیٰ جانِ رحمت پہ لاکھوں سلام

○

(۱۰۲)

اوس کھا کھا کے انوار کی گل کدے
یوں ابھرنے لگے، یوں جھکنے لگے
دامنِ ابرِ رحمت کے انداز سے

آبِ تطہیر سے جس کے پودے جے اُس ریاضِ نجابت پہ لاکھوں سلام
مصطفیٰ جانِ رحمت پہ لاکھوں سلام

(۱۰۳)

ہو گئے جو محمد کے در کے نقیر
چومتے ہیں قدمِ اُن کے اکثر امیر
وہ جو کونین میں سب سے ہیں بے نظیر

خونِ خیرِ الرسل سے ہے جن کا خمیر اُن کی بے لوث طہیت پہ لاکھوں سلام
مصطفیٰ جانِ رحمت پہ لاکھوں سلام

○

(۱۰۴)

آنکھ کا نور، دل کا سکوں بن گیا
باخدا جس کا ہر ایک تارِ ردا
جس کی عصمت کا خوروں میں ہے تذکرہ

اُس بتولِ جگر پارہ مصطفیٰ جملہ آرائے عفت پہ لاکھوں سلام
مصطفیٰ جانِ رحمت پہ لاکھوں سلام

(۱۰۵)

اُس کی دہلیز پر عرشِ اعظم جھکے
خوریں لائیں جہیز اُس کا فردوس سے
خُلد میں اُس کے ہوتے ہیں یوں تذکرے

جس کا آنچل نہ دیکھا منہ و جہر نے اُس ردائے نزاہت پہ لاکھوں سلام
مصطفیٰ جانِ رحمت پہ لاکھوں سلام

○

(۱۰۸)

مالکِ دو جہاں صدرِ بزمِ دنی
مصطفیٰؐ، مجتبیٰؑ، نازشِ انبیاءؑ

قلزمِ بے کراں، صاحبِ ہلِ اتی

اوجِ ہریدئے، بحرِ بوجِ بندئے روحِ روحِ سخاوتِ پہ لاکھوں سلام

مصطفیٰؐ جانِ رحمتِ پہ لاکھوں سلام

(۱۰۹)

اک امامِ شہیدانِ کرب و بلا

جس کا سرمایہٴ اقربا لٹ گیا

تین دنِ کربلا میں جو پیاسا رہا

اُس شہیدِ بلا، شاہِ گلگونِ بقا بکیں دشتِ غربتِ پہ لاکھوں سلام

مصطفیٰؐ جانِ رحمتِ پہ لاکھوں سلام

○

(۱۰۶)

حس کا دامن ہے سادات کا دائرہ

شاہدہ، شاکرہ، فاخرہ، ناصرہ

عابدہ، ساجدہ، زابدہ، صابره

سیدہ، زابہ، طیہ، طاہرہ جانِ احمد کی راحتِ پہ لاکھوں سلام

مصطفیٰؐ جانِ رحمتِ پہ لاکھوں سلام

(۱۰۷)

ہم شبیرِ نبیؐ، ثانیؑ مر تھے

اہلبیتِ نبوت کا وہ پیشوا

اک شہیدِ وفا، اک شہیدِ وفا

حسنِ مجتبیٰؑ سیدِ الاسخیا راکبِ و شِ حضرتِ پہ لاکھوں سلام

مصطفیٰؐ جانِ رحمتِ پہ لاکھوں سلام

○

(۱۱۰)

پاسیانِ عرب، پاسبانِ نجف
جو سفر میں، حضر میں رہا صاف بہ صفت
ایک بحرِ کرم، ایک موجِ صدق

دردِ برجِ نجف، ہر برجِ شرف زنگِ رُئے شہادت پہ لاکھوں سلام
مصطفیٰ جانِ رحمت پہ لاکھوں سلام

(۱۱۱)

تھا فدایانِ اسلام کا یہ طریق
وہ رہے بسکسِ ولے بسوں کے رفیق
گودیوں میں پلے جن کے صد ہا لیتق

اہلِ اسلام کی مادرانِ شفیق بانوانِ طہارت پہ لاکھوں سلام
مصطفیٰ جانِ رحمت پہ لاکھوں سلام

○

(۱۱۲)

حس کی تعظیم کو جھک گیا آسماں
رک گئے جس کے در پر یہ دونوں جہاں
ایک گہوارہ نور جس کا مکان

سیما پہلی ماں کہ فی امن و امان حق گزارِ رفاقت پہ لاکھوں سلام
حق گزارِ رفاقت پہ لاکھوں سلام

(۱۱۳)

مُن کے جلوؤں کی تکریم نازل ہوئی
پر تو حق کی تعظیم نازل ہوئی
نرش پر حسنِ تقویم نازل ہوئی

عرش سے جس پہ تسلیم نازل ہوئی اُس سر کے سلامت پہ لاکھوں سلام
مصطفیٰ جانِ رحمت پہ لاکھوں سلام

○

۱۱۶

جن کے طرزِ عمل پر نبیؐ کا تھا صَاد
 جن کو حاصلِ محمدؐ کا تھا اِعتاد
 جن کی روشن تمنا تھی روشن مُراد
 شیخِ تابانِ کاشانہ اجتہاد مفتی چارِ ملتیت پہ لاکھوں سلام
 مصطفیٰؐ جانِ رحمت پہ لاکھوں سلام

۱۱۷

پاسبانانِ بدرواحد پر درود
 پیشوایانِ بدرواحد پر درود
 عاشقانانِ بدرواحد پر درود
 جانِ نثارانِ بدرواحد پر درود حق گزارانِ بہجت پہ لاکھوں سلام
 مصطفیٰؐ جانِ رحمت پہ لاکھوں سلام

○

۱۱۲

راحتِ زندگی ، رونقِ زندگی
 دل نشینِ نبیؐ ، آنِ پیغمبریؐ
 جو کہ شیخِ شبستانِ احمدؐ بنی
 بنتِ صدیقؐ، آرامِ جانِ نبیؐ اُس حریمِ برأت پہ لاکھوں سلام
 مصطفیٰؐ جانِ رحمت پہ لاکھوں سلام

۱۱۵

آج منہ تک رہے ہیں میرا بے گناہ
 پڑ گئی یہ سہرِ شکر کس کی نگاہ
 آئے ہیں بن کے سہرکارِ رحمت پناہ
 یعنی ہے سورہ نور جن کی گواہ اُن کی پُر نور صورت پہ لاکھوں سلام
 مصطفیٰؐ جانِ رحمت پہ لاکھوں سلام

○

۱۱۸

جن کو حبِ نبوت کا مُترَدہ ملا

جن کو عشقِ حقیقت کا مُترَدہ ملا

جن کو ذوقِ شہادت کا مُترَدہ ملا

وہ دسوں جن کو حبیت کا مُترَدہ ملا اُس مبارک جماعت پہ لاکھوں سلام

مصطفیٰ جانِ رحمت پہ لاکھوں سلام

۱۱۹

عاشقِ مصطفیٰ صاحبِ ارتقا

وہ صحابہؓ وہ مُردانِ عالی صفا

ترجمانِ حدیثِ رسولِ خدا

سایہ مصطفیٰ، مایہ اصطفیٰ عز و نازِ خلافت پہ لاکھوں سلام

مصطفیٰ جانِ رحمت پہ لاکھوں سلام

○

۱۲۰

سید العالمین، سید العارفین

ہادی مومنین، ربیبِ سالکین

اے کہ علم الیقین، اے کہ حق الیقین

اصد الصادقین سید المہتدین چشمِ گوشِ وزارت پہ لاکھوں سلام

مصطفیٰ جانِ رحمت پہ لاکھوں سلام

۱۲۱

وہ جو دینِ محمد کا تھا راہبر

سرنگوں سانے جس کے تھے تاجور

جز خدا کے کسی کا نہیں جس کو ڈر

وہ عسکرِ جس کے اعدا پر شید سقر اُس خدا دستِ حضرت پہ لاکھوں سلام

مصطفیٰ جانِ رحمت پہ لاکھوں سلام

○

(۱۲۳)

وارثِ مسندِ آخری پر ڈرود
 ایک سرتا قدم متقی پر ڈرود
 یعنی اُس پارسائے نبی پر ڈرود
 زائد سید احمدی پر ڈرود دولتِ حبیبِ عشرت پہ لاکھوں سلام
 مصطفیٰ جانِ رحمت پہ لاکھوں سلام

(۱۲۵)

مقصدِ زندگی جن کا کارِ خدا
 جن کا ہر فعل گویا نبی کی ادا
 وہ جو ہیں نائبِ کرسی مصطفیٰ
 یعنی عثمان صاحبِ قمیصِ ہدیٰ حلقہ پوشِ شہادت پہ لاکھوں سلام
 مصطفیٰ جانِ رحمت پہ لاکھوں سلام

○

۱۱۲۱

(۱۲۲)

دفترِ دین کو جس نے مکمل کیا
 جس کا ہر فعل گویا رضائے خدا
 جس کی تلوار کا ایسا سگہ جما
 فاروقِ حق و باطل امامِ ہدیٰ تیغِ مسلولِ شدت پہ لاکھوں سلام
 مصطفیٰ جانِ رحمت پہ لاکھوں سلام

(۱۲۳)

جاں نثارِ نبیؐ ، پاسبانِ نبیؐ
 مدحِ خوانِ نبیؐ ، قدر دانِ نبیؐ
 دل سے شیدائے حسنِ ببیانِ نبیؐ
 ترجمانِ نبیؐ ، ہم زبانِ نبیؐ جانِ شانِ عدالت پہ لاکھوں سلام
 مصطفیٰ جانِ رحمت پہ لاکھوں سلام

○

(۱۲۸)

یوں گرمی خرمین کفسر پر دفعتاً
بجلیوں کا ستھا تلوار میں بانگین
دیکھ کر بولے کافر یہ اعجازِ فن

شیر شیزن، شاہِ خیبر شکن پر تو دستِ قدرت پہ لاکھوں سلام

مصطفیٰ جانِ رحمت پہ لاکھوں سلام

(۱۲۹)

جن کا اک اک قدم، جن کی اک اک طلب
بس رضائے خدا زندگی کا سبب
جن پہ نازل ہوا عرش سے فضلِ رب

مومنین پیشِ فتح و پسِ فتح سب اہلِ خیر و عدالت پہ لاکھوں سلام

مصطفیٰ جانِ رحمت پہ لاکھوں سلام

○

(۱۲۶)

خاندانِ نبوت کا ڈر نہیں
ابتدائے یقین، منتہائے یقین
یعنی خیبر شکن، فاتحِ الفاتحین

مرکزے شیرِ حق اشجیہ اشجیہ ساقی شیر و شربت پہ لاکھوں سلام

مصطفیٰ جانِ رحمت پہ لاکھوں سلام

(۱۲۷)

وہ امامت کے سانچے میں ایسا ڈھلا
کہ رگِ ہاشمیت کو گرما دیا
اُس کا حسب و نسب اُس کی اک اک ادا

اصل نسلِ صفا و جبرِ وصلِ خدا بابِ فضل و ولایت پہ لاکھوں سلام

مصطفیٰ جانِ رحمت پہ لاکھوں سلام

○

۱۳۲

منظرِ عارفانِ شرابِ طہور
مطلعِ داستانِ شرابِ طہور
یعنی وہ عاشقانِ شرابِ طہور

باقی مساقیانِ شرابِ طہور زینِ اہلِ عبادت پہ لاکھوں سلام
مصطفیٰ جانِ رحمت پہ لاکھوں سلام

۱۳۳

اُن کی فکرِ عبادت پہ اعلیٰ درود
اُن کے ذکرِ ریاضت پہ اعلیٰ درود
اُن کی ہر اعلیٰ خدمت پہ اعلیٰ درود

اُن کی بالا شرافت پہ اعلیٰ درود اُن کی والایادت پہ لاکھوں سلام
مصطفیٰ جانِ رحمت پہ لاکھوں سلام

○

۱۳۰

مرکزِ حسنِ ایمان ہے جس کا گھر
یوں برستا ہے نور اس کی دلہیز پر
اُس کی آنکھوں کے قربانِ مینا بزر

جس مسلمان نے دیکھا بھیرا ک نظر اُس نظر کی بصارت پہ لاکھوں سلام
مصطفیٰ جانِ رحمت پہ لاکھوں سلام

۱۳۱

جن کی قسمت میں رحمت ہے اللہ کی
جن کے دامن میں نعمت ہے اللہ کی
جن کی ہر شے میں برکت ہے اللہ کی

جن کے دشمن پہ لعنت ہے اللہ کی اُن سب اہلِ محبت پہ لاکھوں سلام
مصطفیٰ جانِ رحمت پہ لاکھوں سلام

○

(۱۳۶)

منظرِ فیض و برکات کا آئینہ
 مصدرِ حسنِ مطلق کے رُخ کی ضیا
 مخزنِ ہلّ اُتی، معدنِ صدِ عطا
 غوثِ اعظمِ امامِ التفوا و نقیٰ جلوہٴ شانِ قدرت پہ لاکھوں سلام
 مصطفیٰ جانِ رحمت پہ لاکھوں سلام

(۱۳۷)

جانِ راہِ ہدایت پہ بے حد درود
 بہرِ ادائے شریعت پہ بے حد درود
 اک امینِ امامت پہ بے حد درود
 مردِ خلیلِ طریقت پہ بے حد درود
 فردِ اہلِ حقیقت پہ لاکھوں سلام
 مصطفیٰ جانِ رحمت پہ لاکھوں سلام

○

(۱۳۳)

مسکر دینِ احمد کے قطعاً حریف
 ساری مملکت کے ہیں پاسیانِ لطیف
 ہیں شرافت میں یہ چاروں عینِ شریف
 شافعی، مالک، احمد، امامِ عقیف
 چار باغِ امامت پہ لاکھوں سلام
 مصطفیٰ جانِ رحمت پہ لاکھوں سلام

(۱۳۵)

تھا ہر اک کام میں جن کے وصلِ درود
 ذکر میں، فکر میں جن کے شاملِ درود
 جن کی تھا زندگی کا حاصلِ درود
 کاملانِ طریقت پہ کاملِ درود
 کاملانِ شریعت پہ لاکھوں سلام
 مصطفیٰ جانِ رحمت پہ لاکھوں سلام

○

۱۳۰

تاج تھا جس کا پائے محمدؐ کی دھول
دید احمدؑ رہا زندگی کا اصول
وہ ریاضِ محمدؐ کے سھولوں کے سھول

حضرت حمزہؓ شیر خدا اور رسولؐ زینتِ قادریت پہ لاکھوں سلام

مصطفیٰؐ جانِ رحمت پہ لاکھوں سلام

اکبر

۱۳۱

ماہِ رحمت نے جب رخ سے الٹا نقاب
آگیا بزمِ کون و مکان پر شباب
رحمتوں نے کیا رحمتوں سے خطاب

بے عذاب و عتاب حساب کتاب تا ابراہیمؑ منت پہ لاکھوں سلام

مصطفیٰؐ جانِ رحمت پہ لاکھوں سلام

○

۱۳۸

جس نے بہرِ درد و غم کامہ اوا کیا
جس نے چوروں کو قطبِ زماں کر دیا
وہ جو ہے وارثِ مسندِ مصطفیٰؐ

جس کی منبری گردنِ اولیاء اُس قدم کی کرامت پہ لاکھوں سلام

مصطفیٰؐ جانِ رحمت پہ لاکھوں سلام

۱۳۹

انتہائے شریف، انتہائے سعید
دافعِ رنج و غم، آئیے روزِ عید
ہے محمدؐ کے بابِ کرم کی کلید

سید آلِ محمدؐ، امامِ رشید گلِ روضِ یاضت پہ لاکھوں سلام

مصطفیٰؐ جانِ رحمت پہ لاکھوں سلام

○

۱۳۲

حس کی کون و مکاں میں نہیں ہے مثال
 اور عین عبادت ہے جس کا خیال
 شرحِ اجمالِ فطرت ہے جس کا جمال
 نام و کام و تن و جان و مال و مثال
 سب میں اچھے کی صورت پہ لاکھوں سلام
 مصطفیٰ جانِ رحمت پہ لاکھوں سلام

۱۳۳

ایک سترابہ پاسیکرِ اجتہاد
 قابلِ صدیقین، قابلِ اعتماد
 خاندانِ نبوت کے دل کی مراد
 زبیر سجادہ سجادِ نوری تہاد
 احمد نوری طینت پہ لاکھوں سلام
 مصطفیٰ جانِ رحمت پہ لاکھوں سلام

○

۱۳۴

حاصلِ زندگی، حاصلِ مدعا
 ذکر و فکر و شب و روز و صبح و مَسَا
 جن کا ہر کام ہر فعل تیری رضا
 تیرے ان دوستوں کے طفیل اے خدا
 بندہ ننگِ امت پہ لاکھوں سلام
 مصطفیٰ جانِ رحمت پہ لاکھوں سلام

۱۳۵

کس کا دامن یہاں آکے بھرتا نہیں؟
 کون ہے جس کو اس در سے ملتا نہیں؟
 ہر فرارِ کرم میں ہی تنہا نہیں!
 ایک میرا ہی رحمت پہ دعویٰ نہیں
 شاہ کی ساری امت پہ لاکھوں سلام
 مصطفیٰ جانِ رحمت پہ لاکھوں سلام

○

(۱۲۸)

برق تھرا گئی دیکھ کے اُن کے طور
جن سے روشن ہوا گوشہ غارِ ثور
اُن پہ صیغے علیے کار ہے پونہی دور
کاش جب اُنکی محشر میں آمد ہوا
سب پر ہر ہر کی شوکت پہ لاکھوں سلام

مصطفیٰ جانِ رحمت پہ لاکھوں سلام

(۱۲۹)

جس نے بد لازمانے کا کہنہ چلن
بُت پرستوں کو جس نے کیا بت شکن
عہدِ طفلی میں تھی جس کو حق کی لگن

اللہ اللہ وہ بچنے کی کھین
اُس خدا بھاتی صوت پہ لاکھوں سلام

مصطفیٰ جانِ رحمت پہ لاکھوں سلام

○

(۱۲۶)

بندگی جن کی تھی طاعتِ مصطفیٰ
جھل زندگی اک عرب کی ادا
جو رہے پایہ پاشاہِ خیر الورے
خاص اُس سابق سیرِ قربِ خدا
اوحدِ کاملیت پہ لاکھوں سلام

مصطفیٰ جانِ رحمت پہ لاکھوں سلام

(۱۳۲)

پرتو نور سے نور افشاں ہلال
ہو گیا کس کے جلوؤں سے تاباں ہلال
کہکشاں کے جلو میں درخشاں ہلال

گردِ دستِ انجم میں رخشاں ہلال
بدر کی دفعِ ظلمت پہ لاکھوں سلام

مصطفیٰ جانِ رحمت پہ لاکھوں سلام

○

(۱۵۰)

اُس کے کوچے کی بادِ صبا پر ڈرود
 یعنی حنت بد اعمال ہوا پر ڈرود
 پتی پتی کی اک اک ادا پر ڈرود
 اٹھتے بوٹوں کی نشوونما پر ڈرود کھلتے غنچوں کی نکہت پہ لاکھوں سلام
 مصطفیٰ جانِ رحمت پہ لاکھوں سلام

(۱۵۱)

اعلیٰ حضرت کے شعروں کی تضمین کا
 میل گیا جب ہلالِ حزیں راستہ
 کان میں لے لے آئی ان کی صدا
 مجھ سے خدمت کہ قدسی کہیں یاں ضیا مصطفیٰ جانِ رحمت پہ لاکھوں سلام
 مصطفیٰ جانِ رحمت پہ لاکھوں سلام
 تمت ○ بالخير

ہلالِ حرم

از قلم ہلالِ حنفی

جناب ہلالِ حنفی کی وجد آفرین، پر کیف اور پُر سوز دیا کیزہ لغتوں کا
 حسین و لا جواب مجموعہ حسن کے متعلق استاذ العلماء حضرت علامہ کاظمی مظاہر العالی
 فرماتے ہیں کہ "ہلالِ حرم کے ایک ایک لفظ کو عشق و محبتِ رسولؐ میں ڈوبا
 ہوا پایا ہے، یہ مجموعہ لغت اپنی نظیر آپ ہے"

جناب رئیسِ علم حنفی فرماتے ہیں کہ "مجھے ہلالِ حنفی صاحب کی لغتوں
 میں جذب و مستی کی ایک دنیا نظر آئی، ان کے کلام میں جوش بھی ہے جذب بھی،
 روانی بھی ہے اور شنگی بھی، کیف بھی اور سرور و مستی بھی۔"

جناب مولانا ماہر القادری مدیر ماہنامہ "فاران" کراچی فرماتے ہیں: "میری
 تمنا اور دعا ہے کہ ہلالِ صاحب کے کلام کو قبولِ عام حاصل ہو اور آسمانِ شاعری
 پر ہلالِ بدر بن کر چمکیں۔"

جناب پروفیسر عاصی کرنالی ایم اے اسلامیہ کالج ملتان فرماتے ہیں
 "ہلالِ صاحب کی لغتوں میں ان کا جذبہ محبت اس طرح ابھر پڑتا ہے جیسے موجِ صبا